

ፊፖርታጅ ፌስቲቫል ኤርትራ 2009 (ጀርመን)

ፌስቲቫል ኤርትራ 2010 ኣብ ጀርመን፡ ብዕለት 16.07.2010 ብኸብ ዝበለ ስነ-ስርዓት ብወግዒ ተኸፊቱ። እዚ ኣብ ትሕቲ „ብስራሕ - ንምክት ንግስግስ“ ዝብል ጭርሖ ክሳብ ዕለት 18.07.2010 ዝተካየድ ፌስቲቫል ብልኡኽ መንግስቲ ኤርትራ፡ ሓላፊ ቁጠባዊ ጉዳያት ህግደፍ ኣቶ ሓጎስ ገብረሂወት ብክብ ዝበል ድምቀት ኢዩ ተኸፊቱ። ኣቶ ሓጎስ ብ ኣምባሳደር ሃገረ ኤርትራ ኣብ ጀርመን ኣቶ ጴጥሮስ ጸጋይን፡ ሓላፊ ኮማውን ህዝባውን ጉዳያት ኣቶ ብርሃነ ዘርአ ተሰንዩ ንፌስቲቫል ጀርመን 2010 ብወግዒ ድሕሪ ምክፋቱ፡ ንኸብሪ እዚ ፌስቲቫል ኣብ ዝተዳለወ መኸፊቲ ጽምብል ተሳቲፉ። እዚ መኸፊቲ ጽምብል ብተማህሮ ቋንቋ ኣደ ማሕበረኮም ፍራንክፈርት ብዝተዳለወ ኤርትራዊ ሳብስቲታትን ወኒ ዘበራበረ ግጥምን ድራማን ማዕሪ ኣምስዩ። ብጀካ እዚ ኣብ ከተማ ፍራንክፈርት ብዝርከቡ ሃገራውያን ስነ-ጥበባዊታት ዝተዳለወት „ኣታ ስድራ“ ዘርእስታ ተዋስኦ ንምርኢት ቀሪባ። እዞ ተዋስኦ ኤርትራዊ ኣብ ውሽጢ ይሃልው ኣብ ደገ ንልኡላውንት ሃገርን ኣብ ምምካት ኩሉ ዓይነት ውዲታትን ዘለዎ ክምህ ዘይብል ተወፋይነትን ፍቕሪ ሃገርን ኣጉሊሓ ተርኢ ብተዳዘብቲ ኣድናቕት ዝረኽቡት ምርኢት ኢያ። ኣብዚ መኸፊቲ ጽንብል ብዝተፈላለዩ ሃገራውያን ስነ-ጥበባውያን ዝተዳለዎ ሃደስቲ ዜማታትን ደርፍታትን ቀሪቡ። ድሕሪ እዚ መኸፊቲ ጽንብል፡ ካብ ኤርትራ ዝመጽአት፡ ሕቡባት ደረፍትን ሙዚቀኛታትን ዝሓቕፉት ጉጅለ ባህሊ 'ሶይራ' ከሳብ ሰዓት 02:00 ወጋሕታ ዝተፈላለዩ ጣዕመ ዜማ ዘለዎም ደርፍታት ብምቕራብ ንተሳተፍቲ ክተዘናግዕ ሓዲራ።

ቀዳም ዕለት 17.07.2010 መደብ ፌስቲቫል ብስፖርታዊ ውድድራት ኢዩ ፈሊሙ። ኣቲ ስፖርታዊ ውድድራት ክሳብ ድሕሪ ቀትሪ ዘሎ ሰዓታት ከኣ ቀጺሉ ውዲሉ። ማዕሪ-ማዕሪ እዚ ቀዳም ካብ ሰዓት 12:00 ጀሚሩ ንኣጋይሽ ፌስቲቫል ኤርትራ ዝተዳለወ ፍሉይ መደብ ተኸይዱ። ኣምባሳደር ጴጥሮስ ንኣጋይሽ ናይ እንቋዕ መጻእኩም ቃል ኣሰሚዑ። ኣብዚ ፍልይ መደብ ፈተውትን ኣዕፍኽን ህዝቢ ኤርትራ ተሳቲፎም። እንግዶት ምሳሕን፡ ፍሉይ ወግዒ ቡንን ድማ ተገይሩሎም።

ብማሕበረ ኮም ፍራንክፈርት ዝተዳለወ "ኣምቢ ንእገዳ" ብዝብል ማዕሪ ማዕሪ ፌስቲቫል ኣብ ጎድኒ ህዝብን መንግስትን ምህላዉ ዳግም ዘረጋጋጽ ሰላማዊ ሰልፊ ድሕሪ ምክያድ ሰዓት 17:00 ኩሉ ተሳታፊይ ፌስቲቫል ዓመት-ዓመት ብሃንቀውታ ዝጸበዮ መግለጺ ልኡኽ መንግስቲ ኤርትራ ኢዩ ሰዒቡ። ኣቶ ሓጎስ ገብረሂወት ንውሽጣዊ መስርሕ ህንጻት ሃገርን፡ ኤርትራ ኣብ ኩሉ መዳያት ኣመዝገባቶ ዘላ ጋስጋስን፡ ህዝብን መንግስትን ዕብየትን ምዕባላን ሃገር ንምርግጋጽ ዝወስድዎን ዝወስድዎ ዘለዉ ስጉምትን፡ ነቲ ኣብ ልዕሊ ህዝብን መንግስትን ኤርትራ ዝተሰገደደ ዘይፍትሓውን ዘይሕጋውን እገዳ ብስራሕ ንምምካቱን ዝተወሰደን ዝውሰድ ዘሎን ንጥፊታት ብስፊሕ ኣብሪሁ። ኣብ ወጻኢ ዝርከብ ዘጋ ንዝገብሮ ዘሎ ዘይሕለል መኸተን ኣበርክቶን ንኢዱ። ንዝቐረበሉ ሕቶታት ብቐዕ መልሲ ብምሃብ፡ ብተሰተፍቲ ንዝተዋሃበ ርእይቶታት ሰሚዑ።

ድሕሪ እዚ ኣገዳሲ ሰሚናር ዝሰዓበ መደብ ምምራቕ ዕውታት ተመሃሮ ኢዩ። ኣብ ዓመተ-ትምህርቲ 2009/2010 ኣብ ዩኒቨርስቲ ትምህርቶም ዝወድኡ፡ ኣብ ዝተፈላለዩ ማእከላት ትምህርቲ ሞያዊ ትምህርቶም ዝዘዘሙ፡ ከምኡ እውን ናይ ካልኣይ ደረጃ ትምህርቶም ብዓወት ዝዘዘሙ ኣስታት 50 ተመሃሮ ዝተዳለዉሎም ምስክር-ወረቐት ካብ ኢድ ኣቶ ሓጎስ ገብረሂወትን ኣምባሳደር ጴጥሮስን ተቐቢሎም። ድሕሪ እዚ ካብ ሰዓት 20:30 ጀሚሩ መንእሰያት ንበይኖም ኩነታቶም ንምዝታይ ዘዳለዉዎ መደብ „ዘተ መንእሰያት“ ኣካይዶም። ኣብ ናይ ቀዳም ምሽት መደብ ዝተፈላለዩ ኣብ ጀርመን ዝርከቡ ስነ-ጥበባውያን ዝተሳታተፍዎን ብጉጅለ ባህሊ 'ሶይራ' ዝደመቐን ባህላዊ መደብ ከሳብ ሰዓት 05:00 ወጋሕታ ቀጺሉ ሓዲሩ። ጎድኒ-ጎድኒ እዚ መንእሰያት ብፍሉይ ኣብ ዘዳለውዎ „ጓይላ መንእሰያት“ ክዘናግዑ ሓዲሮም።

ሰንበት ዕለት 18.07.2010 ልክዕ ሰዓት 13:00 ብፕሮፌሰር በርህ ሃብተገርግሽ ኣወንታዊ ኣተሓሳስባን ኩነታት ኤርትራን ከባቢኡን ዝብል ኣስተምህሮ ቀሪቡ። እዚ ኣስተምህሮ ኣብ ተሳተፍቲ ፍሉይ ጦብላሕታ ዘሕደረን መኸትኡ ንከሕይል ተወሳኺ ድፍኢት ዝሃበን ኣስተምህሮ ኢዩ ነይሩ።

ፌስቲቫል ኤርትራ ብማሕበረኮማት ዝተዋደደ መዘናግዒ ቦታታት፡ ብኣዲታት ግርማ ዝለበሰ ጽምእኻን ጥሜትካን ተርውየሉን ተዓንግለሉን ዳሳት፡ ህጻውንቲ ብፍሉይ ዝዘናግዕሉን ዝእለይሉን ኣብ „ቁሽት ህጻናት“ ዝዕንድርሉ፡ ስነ-ጽሑፍን ስእላዊ ምርኢትን ዝተንጸባረቐሉ፡ ዕዉት ሃገራዊ ውራይ ኢዩ ነይሩ። ሰንበት ድሕሪ ቐትሪ ጉጅለ ባህሊ 'ሶይራ' ንተሳተፍቲ ኣይለቕቕን ኢዩ ብምባል፡ ንተላህየቲ መመሊሱ ባህላዊ ናፍቆቶም ዘዕረገ መጣጢ ናይ መዘናግዒ መደብ ኣቐሪባ። ፌስቲቫል ሽማግሌ ንተሳተፍቲ ስለ ኦቲ ጭዋ ተሳተፎኡም ምስግናኣ ምስ ኣቐረበት ልክዕ ሰዓት 21:00 ምሽት ዕዉት ፌስቲቫል ኤርትራ 2010 ኣብ ጀርመን ብወግዒ ተዛዚሙ።